

विदर्भ, मराठवाडा, उत्तर महाराष्ट्र, D  
व D+ क्षेत्रातील औद्योगिक ग्राहकांना  
वीजदरात सवलत देण्याबाबत.

**महाराष्ट्र शासन  
उद्योग, ऊर्जा व कामगार विभाग**

**शासन निर्णय क्रमांक : संकिर्ण-२०१५/प्र.क्र.२३८/ऊर्जा-५**

मादाम कामा रोड, हुतात्मा राजगुरु चौक, मंत्रालय, मुंबई ४०० ०३२.

दिनांक : २९ जून, २०१६.

- पहावे:-** १) शासन निर्णय - संकिर्ण-२०१५/प्र.क्र.२३८/ऊर्जा-५, दि. २९/०९/२०१५.  
२) शासन निर्णय - संकिर्ण-२०१५/प्र.क्र.२३८/ऊर्जा-५, दि. ०५/०१/२०१६.  
३) शासन निर्णय - संकिर्ण-२०१५/प्र.क्र.२३८/ऊर्जा-५, दि. ०४/०६/२०१६.

**प्रस्तावना :-**

विदर्भ व मराठवाडा या प्रदेशातील औद्योगिक विकासास चालना देण्याकरिता या विभागाचा उर्वरित महाराष्ट्र तसेच शेजारील राज्यांच्या औद्योगिक व इतर घटकांचा तुलनात्मक अभ्यास करून अहवाल सादर करण्याकरिता शासनाने विभागीय आयुक्त, नागपूर यांच्या अध्यक्षतेखाली एक समिती उपरोक्त क्र. १ येथील शासन निर्णयान्वये गठीत केली होती. सदर समितीने शासनास सादर केलेला अहवाल नागपूर येथे दि. २२/१२/२०१५ रोजी झालेल्या मंत्रीमंडळ बैठकीत सादर करण्यात आला होता. आंतरविभागीय समितीने शासनास सादर केलेल्या अहवालातील शिफारशींची छाननी करून उपयुक्त मुख्य बाबी निश्चित करण्यासाठी मा. मुख्य सचिवांच्या अध्यक्षतेखाली सचिव समिती नियुक्त करण्याचा निर्णय झाला. तसेच उत्तर महाराष्ट्र व D+ झोनमधील सूतगिरणी उद्योगांना वीज दरात सवलत देण्याचाही विचार करण्यात यावा असे ठरले. त्यानुसार वरील क्र. २ येथील शासन निर्णयान्वये मुख्य सचिवांच्या अध्यक्षतेखाली सचिव समिती नियुक्त करण्यात आली होती. सदर सचिव समितीने, आंतर विभागीय समितीने सादर केलेल्या अहवालातील शिफारशींची छाननी करून उपयुक्त मुख्य बाबी निश्चित केल्या होत्या. त्यानुषंगाने दिनांक २४ मे, २०१६ रोजी मंत्रीमंडळासमोर सादर केलेल्या प्रस्तावावर धोरणात्मक निर्णय घेण्यासाठी मंत्रीमंडळ उपसमिती उपरोक्त क्र.३ येथील शासन निर्णयान्वये गठित करण्यात आली होती.

त्यानुषंगाने विदर्भ, मराठवाडा, उत्तर महाराष्ट्र, D व D+ क्षेत्रातील औद्योगिक ग्राहकांना वीजदरात सवलत देण्याची बाब शासनाच्या विचाराधीन होती.

**शासन निर्णय :-**

विदर्भ, मराठवाडा, उत्तर महाराष्ट्र, D व D+ क्षेत्रातील औद्योगिक ग्राहकांना खालीलप्रमाणे वीज दरात सवलत देण्यात यावी.

**अ) इंधन समायोजन आकार सवलत :-**

विदर्भातील उद्योगांना ४० पैसे प्रती युनिट, मराठवाड्यातील उद्योगांना ३० पैसे प्रती युनिट व उत्तर महाराष्ट्रातील उद्योगांना २० पैसे प्रती युनिट इतकी सवलत देण्यात यावी. इंधन समायोजन आकार वरील सवलतीपेक्षा कमी झाला तरी वरीलप्रमाणे देय असलेली सवलत शासनाकडून देण्यात यावी.

ब) उद्योगांच्या कार्यक्षमतेवर आधारित सवलत :

महाराष्ट्र विद्युत नियामक आयोगाने त्यांच्या दिनांक २६.०६.२०१५ च्या वीजदर आदेशामधील अनुज्ञेय असलेल्या २६% पर्यंतच्या सवलतीचा लाभ घेणाऱ्या औद्योगिक ग्राहकांना ते लाभ घेतील त्या प्रमाणात त्यांना खालीलप्रमाणे सवलत देण्यात यावी.

	विदर्भ	पैसे/ युनिट	मराठवाडा	पैसे/ युनिट	उत्तर महाराष्ट्र	पैसे/ युनिट	D, D+ झोन	पैसे/ युनिट
औद्योगिक - एक्सप्रेस फिडर	०-५%	३०	०-५%	२५	०-५%	१०	०-५%	५
	>५% - १०%	७०	>५% - १०%	६५	>५% - १०%	१५	>५% - १०%	१०
	>१०% - १५%	९०	>१०% - १५%	८०	>१०% - १५%	१५	>१०% - १५%	१५
	>१५% - २०%	१५२	>१५% - २०%	१००	>१५% - २०%	२५	>१५% - २०%	२०
	> २०%	१४०	> २०%	१००	> २०%	२५	> २०%	२०
	विदर्भ	पैसे/ युनिट	मराठवाडा	पैसे/ युनिट	उत्तर महाराष्ट्र	पैसे/ युनिट	D, D+ झोन	पैसे/ युनिट
औद्योगिक - नॉन एक्सप्रेस फिडर	०-५%	३०	०-५%	२५	०-५%	१०	०-५%	५
	>५% - १०%	७०	>५% - १०%	६५	>५% - १०%	१५	>५% - १०%	१०
	>१०% - १५%	९०	>१०% - १५%	८०	>१०% - १५%	१५	>१०% - १५%	१५
	>१५% - २०%	११२	>१५% - २०%	१००	>१५% - २०%	२५	>१५% - २०%	२०
	> २०%	१०२	> २०%	८७	> २०%	२५	> २०%	२०
लघुदाब औद्योगिक ग्राहक								
	०-५%	६०	०-५%	५०	०-५%	२०	०-५%	१०
	> = ५%	९०	> = ५%	८०	> = ५%	४०	> = ५%	२५

क) नवीन उद्योगांकरिता प्रोत्साहनपर सवलत :

नवीन उद्योग उभारण्यास प्रोत्साहन देण्याच्या दृष्टीने उपरोक्त (अ) इंधन समायोजन आकार सवलत व (ब) उद्योगांच्या कार्यक्षमतेवर आधारित सवलत या सवलतींशिवाय विदर्भ व मराठवाडा विभागात स्थापित होणाऱ्या नवीन उद्योगांकरिता रुपये ०.७५ प्रती युनिट, उत्तर महाराष्ट्र, D व D+ झोन मध्ये स्थापित होणाऱ्या नवीन उद्योगांकरिता रुपये ०.५० प्रती युनिट अशी अतिरिक्त सवलत देण्यात यावी.

२. उपरोक्त सवलती फक्त महावितरण कंपनीकडून १०० टक्के वीज घेणाऱ्या विदर्भ, मराठवाडा, उत्तर महाराष्ट्र, D व D+ क्षेत्रातील औद्योगिक ग्राहकांनाच देण्यात यावी.

३. सदर औद्योगिक ग्राहकांना उपरोक्त सवलती महावितरण कंपनीस शासनाकडून त्याप्रीत्यर्थ अनुदान प्राप्त झाल्यानंतर देण्यात यावी.

४. सदर प्रस्तावात नमूद केल्याप्रमाणे औद्योगिक ग्राहकांना वीज दरात सवलत देतांना, नवीन उद्योगांच्या संख्येत वाढ झाल्यास तसेच औद्योगिक ग्राहकांच्या वीज वापरामध्ये वाढ झाल्यास वाढीव अनुदानाची रक्कम शासनाकडून महावितरण कंपनीस देण्यात यावी.

५. महावितरण कंपनीने या योजनेतर्गत लाभ देण्यात येणाऱ्या औद्योगिक ग्राहकांचा संपूर्ण तपशील उदा.ग्राहकाचे नांव, वर्गवारी, दरमहा वापर, त्यावर अनुज्ञेय असलेली सवलत व प्रत्यक्षात देय सवलतीची रक्कम याबाबत स्वतंत्र अभिलेख ठेवावा व त्याआधारे शासनाकडे अनुदानाची मागणी करावी.

६. औद्योगिक ग्राहकांना देण्यात येणाऱ्या उपरोक्त वीज दराच्या सवलतीची भरपाई अनुदानाच्या स्वरूपात महावितरण कंपनीस शासनाकडून देण्यात यावी. उपरोक्त सवलती पुढील ३ वर्षाकरिता देण्यात याव्यात त्यानंतर या योजनेचे पुनर्विलोकन करुन सदर सवलती पुढे चालू ठेवण्याबाबत शासन स्तरावर निर्णय घेण्यात येईल.

७. शासनाकडून द्यावयाच्या आर्थिक सहाय्यापोटी होणारा खर्च मागणी क्र.के-६, मुख्य लेखाशिर्ष “२८०१ वीज, ०५ पारेषण व वितरण, ८०० इतर खर्च, (००), (००) (०१) कृषीविषयक व यंत्रमाग विषयक प्रशुल्क कमी करण्यासाठी वीज वितरण / पारेषण परवाना धारकांना अर्थसहाय्य (योजनेतर) (२८०१२६१५) ३३ अर्थसहाय्य” याखाली खर्ची टाकण्यात यावा व संबंधित आर्थिक वर्षाच्या तरतूदीतून भागविण्यात यावा.

८. हा शासन निर्णय वित्त विभागाच्या सहमतीने व त्यांचा अनौपचारिक संदर्भ क्र.: ७२/१६/व्यय-१६ दिनांक ०८.०३.२०१६ अन्वये निर्गमित करण्यात येत आहे.

९. सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) यासंकेत स्थळावर उपलब्ध करण्यात आला असून त्याचा सांकेतांक २०१६०६२९१२४००७६०१० असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( भि.य.मंता )

शासनाचे उपसचिव

प्रत-

१. मा.राज्यपाल यांचे प्रधान सचिव
२. मा.मुख्यमंत्री यांचे प्रधान सचिव
३. मा.मंत्री (ऊर्जा) यांचे खाजगी सचिव, मंत्रालय, मुंबई
४. मा.मंत्री (जलसंपदा) यांचे खाजगी सचिव, मंत्रालय, मुंबई
५. मा.मंत्री (परिवहन) यांचे खाजगी सचिव, मंत्रालय, मुंबई
६. मा.मंत्री (सामाजिक न्याय व विशेष सहाय्य) यांचे खाजगी सचिव, मंत्रालय, मुंबई
७. मा.मंत्री (आदिवासी विकास) यांचे खाजगी सचिव, मंत्रालय, मुंबई
८. उर्वरित सर्व मा.मंत्री / राज्यमंत्री यांचे खाजगी सचिव, मंत्रालय, मुंबई
९. मा.विरोधी पक्षनेता, विधानपरिषद / विधानसभा, विधानभवन, मुंबई
१०. मुख्य सचिव, मंत्रालय, मुंबई
११. अप्पर मुख्य सचिव (वित्त), मंत्रालय, मुंबई
१२. प्रधान सचिव (व्यय), मंत्रालय, मुंबई
१३. सर्व मंत्रालयीन विभाग
१४. महालेखापाल (लेखा व अनुज्ञेयता) (लेखा परीक्षा) महाराष्ट्र-१, मुंबई ४०० ०२०.
१५. महालेखापाल (लेखा व अनुज्ञेयता), महाराष्ट्र-२, नागपूर
१६. अधिदान व लेखा अधिकारी, (अराप/रालेवि-१), मुंबई
१७. अधिदान व लेखा अधिकारी, अधिदान व लेखा कार्यालय, मुंबई

१८. निवासी लेखाधिकारी, अधिदान व लेखाधिकारी, मुंबई
- १९.अध्यक्ष तथा व्यवस्थापकीय संचालक, महाराष्ट्र राज्य वीज वितरण कंपनी, प्रकाशगड, बांद्रा (पूर्व), मुंबई-५१
- २०.अध्यक्ष तथा व्यवस्थापकीय संचालक, महाराष्ट्र राज्य वीज पारेषण कंपनी, प्रकाशगंगा, बांद्रा (पूर्व), मुंबई-५१
- २१.अध्यक्ष तथा व्यवस्थापकीय संचालक, महाराष्ट्र राज्य वीज निर्मिती कंपनी, प्रकाशगड, बांद्रा (पूर्व), मुंबई-५१
- २२.वित्त विभाग (अर्थसं/व्यय-१६), मंत्रालय, मुंबई ४०० ०३२.
- २३.अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई ४०० ०३२
- २४.कक्ष अधिकारी (ऊर्जा-५), उद्योग, ऊर्जा व कामगार विभाग, मंत्रालय, मुंबई ४०० ०३२.
- २५.सर्व कार्यासने ( ऊर्जा), मंत्रालय, मुंबई ४०० ०३२.
- २६.निवडनस्ती- ऊर्जा-५